

॥ ఓం నమో వేదాంతే ॥

10.08.2024 శనివారం (386వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే అష్టాదశో ధ్యాయః

శ్రీశుక ఉవాచ

తథా చ భద్రశ్రవా నామ ధర్మసుతస్తత్కులపతయః

పురుషో భద్రాశ్వవర్షే సాక్షాద్భగవతో వాసుదేవస్య

ప్రియాం తనుం ధర్మమయాం హయశీర్షాభిధానాం పరమేణ

సమాధినా సన్నిధాప్యేదమభిగృణంత ఉపధావంతి

॥ 5-18-1 ॥

భద్రశ్రవస ఊచుః

ఓం నమో భగవతే ధర్మాయాత్మవిశోధనాయ నమ ఇతి

॥ 5-18-2 ॥

అహో విచిత్రం భగవద్విచేష్టితం

ఘ్నంతం జనో యం హి మిషన్న పశ్యతి

ధ్యాయన్నసద్యర్హి వికర్మ సేవితం

నిర్జ్ఞత్య పుత్రం పితరం జిజీవిషతి

॥ 5-18-3 ॥

వదంతి విశ్వం కవయః స్మ నశ్వరం

పశ్యంతి చాధ్యాత్మవిదో విపశ్చితః

తథాపి ముహ్యంతి తవాజ మాయయా

సువిస్మితం కృత్యమజం నతో స్మి తం

॥ 5-18-4 ॥

విశ్వోద్భవస్థాననిరోధకర్మ తే

హ్యకర్తురంగీకృతమప్యపావృతః

యుక్తం న చిత్రం త్వయి కార్యకారణే

సర్వాత్మని వ్యతిరిక్తే చ వస్తుతః

॥ 5-18-5 ॥

వేదాన్ యుగాంతే తమసా తిరస్మృతాన్

రసాతలాద్యో నృతురంగవిగ్రహః

ప్రత్యాదదే వై కవయేఽభియాచతే
తస్మై నమస్తేఽవితథేహితాయ ఇతి

॥ 5-18-6 ॥

హరివర్షే చాపి భగవాన్ నరహరిరూపేణాస్తే
తద్రూపగ్రహణనిమిత్తముత్తరత్రాభిధాస్యే తద్దయితం
రూపం మహాపురుషగుణభాజనో మహాభాగవతో
దైత్యదానవకులతీర్థీకరణశీలాచరితః
ప్రహ్లాదోఽవ్యవధానానన్యభక్తియోగేన సహ
తద్వర్షపురుషైరుపాస్తే ఇదం చోదాహరతి

॥ 5-18-7 ॥

ఓం నమో భగవతే నరసింహాయ నమస్తేజస్తేజసే
ఆవిరావిర్భవ వజ్రనఖ వజ్రదంష్ట్ర కర్మాశయాన్
రంధయ రంధయ తమో గ్రస గ్రస ఓం స్వాహా
అభయమభయమాత్మని భూయిష్యా ఓం క్షౌం

॥ 5-18-8 ॥

స్వస్త్వస్తు విశ్వస్య ఖలః ప్రసీదతాం
ధ్యాయంతు భూతాని శివం మిథో ధియా
మనశ్చ భద్రం భజితాదధోక్షజే
ఆవేశ్యతాం నో మతిరప్యహైతుకీ

॥ 5-18-9 ॥

మాగారదారాత్మజవిత్రబంధుషు
సంగో యది స్యాద్భగవత్ప్రియేషు నః
యః ప్రాణవృత్త్వా పరితుష్ట ఆత్మవాన్
సిద్ధ్యత్యదూరాన్న తథేంద్రియప్రియః

॥ 5-18-10 ॥

యత్సంగలబ్ధం నిజవీర్యవైభవం
తీర్థం ముహూః సంస్పృశతాం హి మానసం
హరత్యజోఽన్తఃశ్రుతిభిర్గతోఽఙ్గం
కో వై న సేవేత ముకుందవిక్రమం

॥ 5-18-11 ॥

యస్యాస్తి భక్తిర్భగవత్యకించనా
సర్వైర్గుణైస్తత్ర సమాసతే సురాః
హరావభక్తస్య కుతో మహద్గుణా
మనోరథేనాసతి ధావతో బహిః

॥ 5-18-12 ॥

హరిర్హి సాక్షాద్భగవాన్ శరీరిణా
మాత్మా రుషాణామివ తోయమీప్సితం
హిత్వా మహాంస్తం యది సజ్జతే గృహే
తదా మహత్త్వం వయసా దంపతీనాం

॥ 5-18-13 ॥

తస్మాద్రజోరాగవిషాదమన్యు
మానస్పృహోభయదైన్యాధిమూలం
హిత్వా గృహం సంసృతిచక్రవాలం
నృసింహపాదం భజతాకుతోభయమితి

॥ 5-18-14 ॥

కేతుమాలేఽపి భగవాన్ కామదేవస్వరూపేణ లక్ష్మ్యః
ప్రియచిక్తిర్షయా ప్రజాపతేర్దుహితణాం పుత్రాణాం తద్వర్షపతీనాం
పురుషాయుషాహోరాత్రపరిసంఖ్యానానాం యాసాం గర్భా మహాపురుష
మహాస్త్రతేజసోద్వేజితమనసాం విధ్వస్తా వ్యసవః
సంవత్సరాంతే వినిపతంతి

॥ 5-18-15 ॥

అతీవ సులలితగతివిలాసవిలసితరుచిరహాస
లేశావలోకలీలయా కించిదుత్తంభితసుందరభ్రూమండల
సుభగవదనారవిందశ్రియా రమాం రమయన్నింద్రియాణి
రమయతే

॥ 5-18-16 ॥

తద్భగవతో మాయామయం రూపం పరమసమాధియోగేన
రమాదేవీ సంవత్సరస్య రాత్రిషు ప్రజాపతేర్దుహితృభి
రుపేతాహఃసు చ తద్భర్తృభిరుపాస్తే ఇదం చోదాహరతి

॥ 5-18-17 ॥

ఓం హ్రోం హ్రీం హ్రూం ఓం నమో భగవతే హృషీకేశాయ
 సర్వగుణవిశేషైర్విలక్షితాత్మనే ఆకూతీనాం చిత్తీనాం
 చేతసాం విశేషాణాం చాధిపతయే షోడశకలాయ
 చ్చందోమయాయాన్నమయాయామృతమయాయ సర్వమయాయ
 సహసే ఓజసే బలాయ కాంతాయ కామాయ నమస్తే
 ఉభయత్ర భూయాత్

॥ 5-18-18 ॥

ప్రియో వ్రతైస్త్వా హృషీకేశ్వరం స్వతో
 హ్యారాధ్య లోకే పతిమాశాసతేఽన్యం
 తాసాం న తే వై పరిపాంత్యపత్యం
 ప్రియం ధనాయూంషి యతోఽస్వతంత్రాః

॥ 5-18-19 ॥

స వై పతిః స్యాదకుతోభయః స్వయం
 సమంతతః పాతి భయాతురం జనం
 స ఏక ఏవేతరథా మిథో భయం
 నైవాత్మలాభాదధి మన్యతే పరం

॥ 5-18-20 ॥

యా తస్య తే పాదసరోరుహోర్హణం
 నికామయేత్సాఖీలకామలంపటా
 తదేవ రాసీప్సితమీప్సితోఽర్చితో
 యద్భగ్నయాచ్ఛా భగవన్ ప్రతప్యతే

॥ 5-18-21 ॥

మత్ప్రాప్తయేఽజేశసురాసురాదయ
 స్తప్యంత ఉగ్రం తప ఐంద్రియే ధియః
 ఋతే భవత్పాదపరాయణాన్న మాం
 విందంత్యహం త్వద్భుదయా యతోఽజిత

॥ 5-18-22 ॥

స త్వం మమాప్యచ్యుత శీర్ణి వందితం
 కరాంబుజం యత్త్వదధాయి సాత్వతాం
 బిభర్షి మాం లక్ష్మ వరేణ్య మాయయా
 క ఈశ్వరస్యేహితమూహితుం విభురితి

॥ 5-18-23 ॥

రమ్యకే చ భగవతః ప్రియతమం మాత్స్యమవతారరూపం
తద్వర్షపురుషస్య మనోప్రాక్రద్ధృతం స ఇదానీమపి
మహతా భక్తియోగేనారాధయతీదం చోదాహరతి

॥ 5-18-24 ॥

ఓం నమో భగవతే ముఖ్యతమాయ నమః సత్త్వాయ
ప్రాణాయోజసే సహసే బలాయ మహామత్స్యాయ నమ ఇతి

॥ 5-18-25 ॥

అంతర్బహిశ్చాఖిలలోకపాలకై
రదృష్టరూపో విచరస్యరుస్వనః
స ఈశ్వరస్త్యం య ఇదం వశేనయ
న్నామ్నా యథా దారుమయీం నరః స్త్రియం

॥ 5-18-26 ॥

యం లోకపాలాః కిల మత్సరజ్వరా
హిత్వా యతంతోపి పృథక్సమేత్య చ
పాతుం న శేకుర్ద్విపదశ్చతుష్పదః
సరీసృపం స్థాణు యదత్ర దృశ్యతే

॥ 5-18-27 ॥

భవాన్ యుగాంతార్ణవ ఊర్మిమాలిని
క్షోణీమిమామోషధివీరుధాం నిధిం
మయా సహోరుక్రమతేజ ఓజసా
తస్మై జగత్ప్రాణగణాత్మనే నమ ఇతి

॥ 5-18-28 ॥

హిరణ్మయేపి భగవాన్ నివసతి కూర్మతనుం
బిభ్రాణస్తస్య తత్ప్రియతమాం తనుమర్యమా సహ
వర్షపురుషైః పితృగణాధిపతిరుపధావతి
మంత్రమిమం చానుజపతి

॥ 5-18-29 ॥

ఓం నమో భగవతే అకూపారాయ సర్వసత్త్వగుణ
విశేషణాయానుపలక్షితస్థానాయ నమో వర్షణే
నమో భూమ్నే నమో నమో వస్థానాయ నమస్తే

॥ 5-18-30 ॥

యద్రూపమేతన్నిజమాయయార్పిత
మర్థస్వరూపం బహురూపరూపితం
సంఖ్యా న యస్యాస్త్యయథోపలంభనా
త్తస్మై నమస్తే_వ్యపదేశరూపిణే

॥ 5-18-31 ॥

జరాయుజం స్వేదజమండజోద్భిదం
చరాచరం దేవర్షిపితృభూతమైంద్రియం
ద్యౌః ఖం క్షితిః శైలసరిత్సముద్ర
ద్వీపగ్రహర్షేత్యభిధేయ ఏకః

॥ 5-18-32 ॥

యస్మిన్నసంఖ్యేయవిశేషనామ
రూపాకృతౌ కవిభిః కల్పితేయం
సంఖ్యా యయా తత్త్వదృశాపనీయతే
తస్మై నమః సాంఖ్యనిదర్శనాయ తే ఇతి
ఉత్తరేషు చ కురుషు భగవాన్ యజ్ఞపురుషః
కృతవరాహరూప ఆస్తే తం తు దేవీ హైషా భూః
సహ కురుభిరస_లితభక్తియోగేనోపధావతి
ఇమాం చ పరమాముపనిషదమావర్తయతి

॥ 5-18-33 ॥

॥ 5-18-34 ॥

ఓం నమో భగవతే మంత్రతత్త్వలింగాయ
యజ్ఞక్రతవే మహాధ్వరావయవాయ మహాపురుషాయ
నమః కర్మశుక్లాయ త్రియుగాయ నమస్తే

॥ 5-18-35 ॥

యస్య స్వరూపం కవయో విపశ్చితో
గుణేషు దారుష్వివ జాతవేదసం
మథ్నంతి మథ్నా మనసా దిదృక్షవో
గూఢం క్రియార్థైర్నమ ఈరితాత్మనే
ద్రవ్యక్రియాహేత్వయనేశకర్తృభి
ర్మాయాగుణైర్వస్తునిరీక్షితాత్మనే

॥ 5-18-36 ॥

అన్వీక్షయాంగాతిశయాత్మబుద్ధిభి

ర్నిరస్తమాయాకృతయే నమో నమః

|| 5-18-37 ||

కరోతి విశ్వస్థితిసంయమోదయం

యస్యేస్పితం నేస్పితమీక్షితుర్గుణైః

మాయా యథాయో భ్రమతే తదాశ్రయం

గ్రావ్హో నమస్తే గుణకర్మసాక్షిణే

|| 5-18-38 ||

ప్రమథ్య దైత్యం ప్రతివారణం మృధే

యో మాం రసాయా జగదాదిసూకరః

కృత్వాగ్రదండ్్రే నిరగాదుదన్వతః

క్రీడన్నివేభః ప్రణతాస్మి తం విభుమితి

|| 5-18-39 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే అష్టాదశోఽధ్యాయః

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥